

फलनिष्पत्ती अर्थसंकल्प सादरीकरणासाठी
टाटा इन्स्टीट्यूट ऑफ सोशल सायन्सेस, मुंबई
यांना सल्लागार म्हणून करारबद्ध करणे.

महाराष्ट्र शासन

वित्त विभाग

शासन निर्णय क्रमांक: संकीर्ण १००६/प्र.क्र.४६/फलनिष्पत्ती अर्थसंकल्प
मंत्रालय, मुंबई - ४०० ०३२.

दिनांक:- १६ सप्टेंबर २००६.

पहा:- शासन निर्णय, वित्त विभाग क्रमांक संकीर्ण १००५/प्र.क्र.१७७/०६/
कोषा-प्र-५, दिनांक ९ मार्च २००६.

प्रस्तावना:- लोकशाही पद्धतीत शासनाने अंमलात आणावयाच्या लोकोपयोगी योजनांची उद्दिष्ट्ये, त्यासाठी निश्चित केलेला अंमलबजावणी कालावधी व त्यानुसार प्रत्येक वर्षी त्या योजनेवर शासनाने केलेला खर्च, या खर्चानंतर अपेक्षित परिणाम साध्य झाले का, याचे मूल्यमापन, अंमलबजावणीतील अडचणी शोधणे, त्या दूर करणे व योजना अधिक लोकोपयोगी करून त्याचा जास्तीत जास्त फायदा लोकांपर्यंत पोहोचविणे, ज्यायोगे लोकांचे जीवनमान उंचावणे व एकंदरीतच समाजाने मानवाचा विकास घडविणे अशा पद्धतीने शासकीय योजनांची अंमलबजावणी व नियंत्रण करण्यासाठी संदर्भाधीन शासन निर्णयान्वये फलनिष्पत्ती अर्थसंकल्प ही नवीन संकल्पना सन २००६-०७ या वर्षाच्या अर्थसंकल्पापासून अंमलात आणण्याचा निर्णय घेतला आहे.

शासन निर्णय:- प्रस्तावनेत उल्लेख केलेल्या शासन निर्णयाच्या अनुषंगाने अशा प्रकारचा हा नवीन प्रयोग असल्याने पहिल्या टप्प्यात निवडक १२ विभागांच्या थेट मानव विकास निदेशांकावर प्रभाव टाकणाऱ्या काही निवडक व अत्यंत महत्वाच्या योजनांचा, सन २००६-०७ चा फलनिष्पत्ती अर्थसंकल्प विधीमंडळास सादर करण्याची आवश्यकता विचारात घेता शासनाकडून राबविण्यात येणाऱ्या योजनांच्या संदर्भात शासन अधिक लोकाभिमुख होणे व लोकोपयोगी योजनांची यशस्विता मोजता येणे किंवा त्यांचे फायदे लोकांपर्यंत पोहोचतात किंवा कसे, हे सुनियंत्रित राहणे यासाठी फलनिष्पत्ती अर्थसंकल्प या संकल्पनेची ओळख शासनाच्या प्रत्येक घटकास होणे अनिवार्य आहे. फलनिष्पत्ती अर्थसंकल्प ही संकल्पना नवीन असल्याने तिची अंमलबजावणी सुकर, सुलभ व प्रभावी करण्यासाठी शासन यंत्रणेतील प्रत्येक घटकास मार्गदर्शन प्रबोधन व प्रशिक्षणाची


आवश्यकता आहे, यास्तव टाटा इन्स्टीट्यूट ऑफ सोशल सायन्सेस, मुंबई या संस्थेस करारबद्ध करण्याचा शासनाने निर्णय घेतला आहे, तदनुषंगाने टाटा इन्स्टीट्यूट ऑफ सोशल सायन्सेस, मुंबई या संस्थेसोबत आवश्यक करारनामा करण्यात येऊन, करारनाम्यातील अटी व शर्ती नुसार कार्यवाही करणे संबंधित संस्थेस बंधनकारक राहील.

प्रस्तुत कामासाठी उक्त संस्थेस, करारनाम्यातील अटी व शर्ती नुसार अदा करावयाची रक्कम, "मागणी क्रमांक जी-४, २०५२-सेक्रेटरीएट-सर्वसाधारण सेवा, ०९०-सेक्रेटरीएट, (००) (०२), तज्ञ संस्थेद्वारे होणा-या प्रशिक्षणावरील खर्च" या लेखाशिर्षाखाली सन २००६-२००७ या वित्तिय वर्षासाठी मंजूर केलेल्या अनुदानातून अदा करण्यात येईल.

सदर शासन निर्णय विधी व न्याय विभागाच्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या वेबसाईटवर संगणक संकेतांक २००६०९१९१०११९००१ वर उपलब्ध करण्यात आला आहे.

महाराष्ट्राचे राज्यपाल यांचे आदेशानुसार व नावाने,



(कविता गुप्ता)

सचिव (लेखा व कोषागारे)

प्रति,
राज्यपालांचे सचिव,
मुख्य मंत्र्यांचे व उप मुख्यमंत्र्यांचे सचिव,
सर्व मंत्री आणि राज्यमंत्री यांचे स्वीय सचिव,
सर्व मंत्रालयीन प्रशासकीय विभाग,
प्रशासकीय विभागांच्या नियंत्रणाखालील सर्व कार्यालय प्रमुख,
महालेखापाल (लेखा व अनुज्ञेयता-१), महाराष्ट्र, मुंबई,
महालेखापाल (लेखा व अनुज्ञेयता-१), महाराष्ट्र, नागपूर
प्रधान महालेखापाल (लेखा परीक्षा)-१, महाराष्ट्र, मुंबई
महालेखापाल (लेखा परीक्षा)-२, महाराष्ट्र, नागपूर
महालेखापाल (वाणिज्यिक लेखापरीक्षा), महाराष्ट्र, मुंबई,
संचालक, लेखा व कोषागारे, मुंबई
संचालक, टाटा इन्स्टीट्यूट ऑफ सोशल सायन्सेस, पो.बॉक्स क्र. ८३१३, देवनार, मुंबई. ४०० ०८८.
अधिदान व लेखा अधिकारी, वांद्रे, मुंबई
निवासी लेखा परीक्षा अधिकारी, मुंबई
वित्त विभागातील सर्व कार्यासने,
निवड नस्ती, वित्त विभाग-फलनिष्पत्ती अर्थसंकल्प.